

महाराष्ट्र शासन

उच्च व तंत्र शिक्षण विभाग

शासन ज्ञापन क्रमांक:- भाडेक २०२३/ई- ७४०६४३विशि-२

मंत्रालय विस्तार भवन, मुंबई-४०० ०३२.

दिनांक : १७ ऑक्टोबर, २०२५.

शासन ज्ञापन :- कुलसचिव, महाराष्ट्र राष्ट्रीय विधी विद्यापीठ, मुंबई यांच्या दि.०७.०७.२०२५ रोजीच्या पत्राद्वारे विद्यापीठाने एमटीएमएनल, पवई, मुंबई येथील दि.१५.०२.२०२४ ते दि.१४.०२.२०२५ या कालावधीतील भाडेकरारावर घेतलेल्या जागेसाठी द्यावयाची भाडेरक्कम अदा करण्यासाठी रु.२१,६७,७३,९९०/- एवढी रक्कम विद्यापीठास उपलब्ध करून देण्याची विनंती केली आहे. त्यानुसार महाराष्ट्र राष्ट्रीय विधी विद्यापीठ, मुंबई यांना रु.२१,६७,७३,९९०/- (एकवीस कोटी सदुसष्ट लक्ष त्र्याहत्तर हजार नऊशे नव्वद फक्त) अनुदान खालील अटीच्या अधीन राहून मंजूर करण्यात येत आहे :-

अटी व शर्ती :-

(१) महाराष्ट्र राष्ट्रीय विधी विद्यापीठ अधिनियम २०१४ नुसार शासनाकडून मंजूर झालेले अनुदान हे विद्यापीठ निधीत जमा करून अनुदानाचे व्यवस्थापन करण्याची जबाबदारी कार्यकारी परिषदेची असेल. तसेच सदर अनुदानातून करण्यात आलेल्या खर्चाचे विनिमय करून खर्चाच्या लेख्यांचे विवरणपत्र महापरिषदेपुढे ठेवून त्यास मान्यता घेण्याची कार्यवाही विद्यापीठाने करावी.

(२) कुलसचिव, महाराष्ट्र राष्ट्रीय विधी विद्यापीठ, मुंबई यांना शासनाकडून ज्या प्रयोजनार्थ अनुदान मंजूर करण्यात आलेले आहे, हे अनुदान त्याच प्रयोजनार्थ खर्च करण्यात आले आहे, हे पाहण्याची जबाबदारी कुलसचिव यांची असेल. यासंदर्भात त्यांनी कार्यकारी परिषदेची मान्यता घेऊन त्याचे उपयोगिता प्रमाणपत्र उच्च शिक्षण संचालनालयामार्फत शासनास सादर करावे.

(३) वरील अनुदानाशी संबंधित कागदपत्रे व हिशेब महालेखापाल, महाराष्ट्र-१, मुंबई किंवा प्रकरणपरत्वे महालेखापाल, महाराष्ट्र-२, नागपूर यांनी सदर कामाकरिता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, कागदपत्रे त्यांचेकडे तपासणीकरिता विधी विद्यापीठाने सादर केली पाहिजेत.

(४) विद्यापीठास ज्या उद्दिष्टासाठी अनुदान मंजूर केलेले आहे त्याच उद्दिष्टासाठी मंजूर केलेल्या अनुदानाचा वापर करावा.

(५) यासंदर्भात वित्तीय अधिकार नियम पुस्तिकेतील तरतुदी व अटीचे ततोतंत पालन करावे. तसेच शासनाच्या प्रचलित नियम व अटी, शर्ती विचारात घेऊन कार्यवाही करण्यात यावी.

(६) विहीत कालावधीमध्ये सदरचा खर्च पूर्णपणे करण्यात येईल याची दक्षता घेण्यात यावी आणि त्याबाबतचे विनियोग प्रमाणपत्र (Utilization Certificate) संचालक, उच्च शिक्षण, पुणे यांचे मार्फत शासनास विहित वेळेत सादर करण्यात यावे.

२. सदरहू मंजूर झालेला निधी कोषागारातून आहरीत करण्यासाठी आहरण व संवितरण अधिकारी म्हणून सहायक संचालक (लेखा), उच्च शिक्षण संचालनालय, पुणे व नियंत्रक अधिकारी म्हणून संचालक (उच्च शिक्षण) महाराष्ट्र राज्य, पुणे-१६ यांना प्राधिकृत करण्यात येत आहे.
३. उक्त प्रयोजनार्थ येणारा खर्च “मागणी क्र.- डब्ल्यू-२, प्रधानशीर्ष-२२०२-सर्वसाधारण शिक्षण, ०३-विद्यापीठीय व उच्च शिक्षण, १०२-विद्यापीठांना सहाय्य, -(००) (२१) विधी विद्यापीठाचा विकास (२२०२ जी ९५९), ३१ सहाय्यक अनुदाने” या लेखाशिर्षाखाली सन २०२५-२६ या आर्थिक वर्षातील मंजूर तरतुदीतून खर्ची टाकण्यात यावा.
४. सदर शासन जापन, महाराष्ट्र विनियोजन अधिनियम २०२५, वित्त विभाग, शासन परिपत्रक क्र. अर्थसं-२०२५/प्र.क्र.४४/अर्थ-३, दि.०७.०४.२०२५ अन्वये निर्गमित करण्यात येत आहे. दि.०७.०४.२०२५ रोजीच्या परिपत्रकातील परिशिष्ट मधील अनुक्रमांक ९ मध्ये नमूद अटीची पूर्तता होत आहे.
५. सदर शासन जापन वित्त विभागाने (अनौपचारिक संदर्भ क्र.८५९/२०२५/व्यय-५, दि.२२.०९.२०२५ अन्वये) मान्यता दिल्यानुसार निर्गमित करण्यात येत आहे.
६. सदर शासन जापन महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक क्रमांक २०२५१०१७१९०९५४११०८ असा आहे. हा आदेश डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रताप पां. लुबाळ)
उप सचिव, महाराष्ट्र शासन

प्रति,

१. मा.राज्यपाल तथा कुलपती यांचे सचिव, राजभवन, मलबार हिल, मुंबई.
२. मा. मंत्री (उच्च व तंत्र शिक्षण), मंत्रालय, मुंबई.
३. मा. राज्यमंत्री (उच्च व तंत्र शिक्षण), मंत्रालय, मुंबई.
४. अपर मुख्य सचिव (वित्त), मंत्रालय, मुंबई.
५. अपर मुख्य सचिव (नियोजन), मंत्रालय, मुंबई
६. अपर मुख्य सचिव (उच्च व तंत्र शिक्षण), मंत्रालय, मुंबई.
७. महालेखापाल, (लेखा व अनुज्ञेयता)-२, महाराष्ट्र, मुंबई.
८. महालेखापाल, (लेखा परीक्षण) -२, महाराष्ट्र, नागपूर
९. उप सचिव (विशि) उच्च व तंत्र शिक्षण विभाग, मंत्रालय, मुंबई.
१०. संचालक, उच्च शिक्षण, महाराष्ट्र राज्य, पुणे.
११. कुलसचिव, महाराष्ट्र राष्ट्रीय विधी विद्यापीठ, मुंबई.
१२. विभागीय सहसंचालक (उच्च शिक्षण), मुंबई.
१३. अधिदान व लेखा अधिकारी, मुंबई.
१४. जिल्हा कोषागार अधिकारी, पुणे.
१५. अवर सचिव (अर्थसंकल्प), उच्च व तंत्र शिक्षण विभाग, मंत्रालय, मुंबई
१६. निवड नस्ती (विशि-२), उच्च व तंत्र शिक्षण विभाग, मंत्रालय, मुंबई.